

Ermeni gözeli

Category: Goşgular, Kitapcy
написано kitapcy | 22 январь, 2025
Ermeni gözeli ERMENI GÖZELI



Margarita, eý, ermeni gözeli,
Ykbal bagş eýledi ajap pursady.
Men türkmen şahyry
Goşgy-gazaly
Kalba sygman, joşup duran gursagy.
Men gadym oguzlaň mertligi siňen,
Seljuklaryň döwlet guran ýerinden
Dostluk salamyny getirdim size,
Ýurdum Türkmenistan – bagy-Eremden.

Eý, gözel Kawkazlaň näzik jenany,
Sen bilýärmiň, biziň iliniň düzgünin?!
Türkmen ýigdi söýse eger zenany,

Geňlemegin onuň goşgy düzmegin!

Bada doly ylham meýin berensoň,
Köpetdagym,
Ýaşyl sähram – Garagum.
Şygyr bilen beýan etdim, gör, onsoň,
Öz halkymyň Güneş ýaly ýüregin.

Biziň iller myhmansöýer hemişe,
Duz-çörekli gujak asýas gelene.
Deňeýäris eneleri – perişdä,
Gelin-gyzy – sähranyň ter gülüne.

Sen ýylgyrýaň,
Üns bilen diňleýäň,
Haýran galyp bakýaň goşgy okamda.
Birwagt ermeni gyzyňy söýen
Türkmen ýigidiniň yşky hakynda.

Geň zatlar dünýede gyt däl ähyry,
Şeýle ykbal bur durmuşda, gör, nişe?!
Diýdiň,
Internetden tapyp şo şygry:
«Öz dilimw etjek muny terjime».

Margarita,
Gözel ermeni gyzy?
Bagtly pursay az wagtlyk bolsa-da.
Ömrüň zer çayylan sahaby ýaly,
Müdimilik siňip gidýär gursaga.

Biz durmuşda bir-biregi unudyp,
Duşuşýarys,
Aýralygyň deregne.
Bilýärmiň sen,
Akja gollaň uzadyp,
«Hoş!» diýeňde, gireniňi ýüregme?!

Bäşim ATAYEW. Goşgular